

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT TA' IMPLIMENTAZZJONI TAL-KUMMISSJONI (UE) 2021/1224**

tas-27 ta' Lulju 2021

dwar ir-regoli dettaljati dwar il-kundizzjonijiet għall-operat tas-servizz web u r-regoli tal-protezzjoni tad-*data* u tas-sigurtà applikabbli għas-servizz web kif ukoll miżuri għall-iżvilupp u l-implimentazzjoni teknika tas-servizz web previsti mir-Regolament (UE) 2017/2226 tal-Parlament Ewropew u tal-Kunsill u li jhassar id-Deċiżjoni ta' Implimentazzjoni tal-Kummissjoni C(2019)1230

(ĠU L 269, 28.7.2021, p. 46)

Ikkoreġut minn:

► **C1** Emendi, Ġ.U. L 233, 8.9.2022, p. 95 (2021/1224)



REGOLAMENT TA' IMPLIMENTAZZJONI TAL-KUMMISSJONI (UE) 2021/1224

tas-27 ta' Lulju 2021

dwar ir-regoli dettaljati dwar il-kundizzjonijiet għall-operat tas-servizz web u r-regoli tal-protezzjoni tad-*data* u tas-sigurtà applikabbli għas-servizz web kif ukoll miżuri għall-iżvilupp u l-implimentazzjoni teknika tas-servizz web previsti mir-Regolament (UE) 2017/2226 tal-Parlament Ewropew u tal-Kunsill u li jhassar id-Deciżjoni ta' Implimentazzjoni tal-Kummissjoni C(2019)1230

Artikolu 1

Suġġett

Dan ir-Regolament jistabbilixxi:

- (a) ir-regoli u l-kundizzjonijiet dettaljati għall-operat tas-servizz web u r-regoli tal-protezzjoni tad-*data* u tas-sigurtà applikabbli għas-servizz web previst fl-Artikolu 13(1) u (3) u l-Artikolu 36, l-ewwel paragrafu, il-punt (h), tar-Regolament (UE) 2017/2226;
- (b) skema ta' awtentikazzjoni għat-trasportaturi biex ikunu jistgħu jissodisfaw l-obbligi tagħhom skont l-Artikolu 13(3) tar-Regolament (UE) 2017/2226 kif ukoll regoli u kundizzjonijiet dettaljati dwar ir-reġistrazzjoni tat-trasportaturi sabiex jiksbu aċċess għall-iskema ta' awtentikazzjoni;
- (c) dettalji tal-proċeduri li għandhom jiġu segwiti fejn huwa teknika-ment impossibbli għat-trasportaturi li jaċċessaw is-servizz web.

Artikolu 2

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) “interfaċċa tat-trasportaturi” tfisser is-servizz web li għandu jiġi żviluppat mill-eu-LISA f'konformità mal-Artikolu 37(1) tar-Regolament (UE) 2017/2226 fejn jintuża għall-finijiet tal-Artikolu 13(3) ta' dak ir-Regolament u li jikkonsisti minn interfaċċa tal-IT konnessa ma' bażi tad-*data* li tinqara biss;
- (2) “Linji gwida tekniċi” tfisser il-parti tal-ispeċifikazzjonijiet tekniċi, imsemmija fl-Artikolu 37(1) tar-Regolament (UE) 2017/2226 li hija rilevanti għat-trasportaturi għall-implimentazzjoni tal-iskema ta' awtentikazzjoni u l-iżvilupp tal-format tal-messaġġ tal-Interfaċċa għall-Ipprogrammar tal-Applikazzjonijiet imsemmija fl-Artikolu 4(2)(a);
- (3) “persunal debitament awtorizzat” tfisser persuni fiżiċi li huma impjegati tat-trasportatur jew ingaġġati kuntrattwalment minnu jew legali jew fiżiċi oħra taht id-direzzjoni jew is-supervizjoni ta' dak it-trasportatur, assenjati l-kompiti ta' verifika tal-istatus tal-vjaġġaturi f'isem it-trasportatur, skont l-Artikolu 13(3) tar-Regolament (UE) 2017/2226.

Artikolu 3

Obbligi tat-trasportaturi

1. It-trasportaturi għandhom iniedu mistoqsija biex jivverifikaw jekk l-għadd ta' dahliet awtorizzati minn viża jkunx diġà ntuża kif imsemmi fl-Artikolu 13 tar-Regolament (UE) 2017/2226 (“talba ta' verifika”) permezz tal-interfaċċa tat-trasportatur.

▼B

2. It-talba għall-verifika għandha tiġi introdotta mhux qabel 48 siegħa qabel il-ħin tat-tluq skedat.
3. It-trasportaturi għandhom jiżguraw li l-persunal debitament awtorizzat biss ikollu aċċess għall-interfaċċja tat-trasportatur. It-trasportaturi għandhom jistabbilixxu mill-inqas il-mekkaniżmi li ġejjin:
 - (a) mekkaniżmi fiżiċi u loġiċi ta' kontroll tal-aċċess għall-prevenzjoni ta' aċċess mhux awtorizzat għall-infrastruttura jew għas-sistemi użati mit-trasportaturi;
 - (b) awtentikazzjoni;
 - (c) l-illoggjar biex tiġi żgurata t-traċċabbiltà tal-aċċess;
 - (d) reviżjoni regolari tad-drittijiet ta' aċċess.

*Artikolu 4***Konnessjoni u aċċess tal-interfaċċja tat-trasportatur**

1. It-trasportaturi għandhom jikkonnettjaw mal-interfaċċja tat-trasportatur permezz ta' waħda minn dawn li ġejjin:
 - (a) konnessjoni tan-netwerk dedikata;
 - (b) konnessjoni tal-Internet;
2. It-trasportaturi għandhom jaċċessaw l-interfaċċja tat-trasportatur permezz ta' waħda minn dawn li ġejjin:
 - (a) interfaċċja ta' sistema għal sistema (Interfaċċja għall-Ipprogrammar tal-Applikazzjonijiet);
 - (b) interfaċċja tal-web (brawżer);
 - (c) applikazzjoni għal apparati mobbli.

*Artikolu 5***Mistoqsijiet**

1. Sabiex tintbagħat talba ta' verifika, it-trasportatur għandu jipprovdi *d-data* li ġejja dwar il-vjaġġatur:
 - (a) il-kunjom (isem il-familja); l-ewwel isem jew ismijiet (l-ismijiet mogħtija);
 - (b) id-data tat-twelid; is-sess; in-nazzjonalità;
 - (c) it-tip u n-numru tad-dokument tal-ivvjaġġar u l-kodiċi bi tliet ittri tal-pajjiż li jkun haġeg id-dokument tal-ivvjaġġar;
 - (d) id-data tal-iskadenza tal-validità tad-dokument tal-ivvjaġġar;
 - (e) id-data skedata tal-wasla fil-fruntiera ta' Stat Membru li japplika l-*acquis* ta' Schengen b'mod shiħ jew ta' Stat Membru li ma japplikax l-*acquis* ta' Schengen b'mod shiħ iżda li jopera s-sistema ta' Dhul/Hruġ;
 - (f) wieħed minn dawn li ġejjin:
 - (1) l-Istat Membru tad-dhul skedat li japplika l-*acquis* ta' Schengen b'mod shiħ;

▼B

- (2) fejn ikun possibbli li jiġi identifikat l-Istat Membru tad-dhul skedat, ajruport fl-Istat Membru tad-dhul li japplika l-*acquis* ta' Schengen b'mod shih
- (3) l-Istat Membru tad-dhul skedat li ma japplikax l-*acquis* ta' Schengen b'mod shih iżda li jopera s-Sistema ta' Dhul/Hruġ;
- (4) fejn ikun possibbli li jiġi identifikat l-Istat Membru tad-dhul skedat, ajruport fl-Istat Membru tad-dhul li ma japplikax l-*acquis* ta' Schengen b'mod shih iżda li jopera s-Sistema ta' Dhul/Hruġ;
- (g) id-dettalji (id-data u l-hin lokali tat-tluq skedat, in-numru tal-identifikazzjoni, fejn disponibbli, jew mezzi oħra għall-identifikazzjoni tat-trasport) tal-mezzi tat-trasport użati għall-aċċess għat-territorju ta' Stat Membru li japplika l-*acquis* ta' Schengen b'mod shih jew tal-Istat Membru li ma japplikax l-*acquis* ta' Schengen b'mod shih iżda li jopera s-Sistema ta' Dhul/Hruġ.
2. Fejn l-itinerarju jehtieg viża ta' dhul doppju mill-vjaġġatur, it-trasportatur għandu jipprovdi informazzjoni li l-itinerarju jinkludi żewġ dahliet fl-Istati Membri meta jippreżenta t-tfittxija ta' verifika.
3. Għall-finijiet li jipprovdu l-informazzjoni msemmija fil-paragrafu 1, il-punti (a) sa (d), it-trasportaturi jistgħu jiskennjaw il-parti tad-dokument tal-ivvjaġġar li tinqara minn magna.
4. Meta l-passiġġier ikun eżentat mill-kamp ta' applikazzjoni tar-Regolament (UE) 2017/2226 skont l-Artikolu 2 ta' dak ir-Regolament jew ikun fi tranżitu fl-ajruport, it-trasportatur għandu jkun jista' jispeċifikah fit-tfittxija għall-verifika.
5. It-trasportaturi għandhom ikunu jistgħu jibagħtu talba ta' verifika għal passiġġier wiehed jew aktar. L-interfaċċja tat-trasportatur għandha tinkludi t-tweġiba msemmija fl-Artikolu 6 għal kull passiġġier inkluz fit-talba.

*Artikolu 6***Tweġiba**

1. Meta l-passiġġier ikun eżentat mill-kamp ta' applikazzjoni tar-Regolament (UE) 2017/2226 skont l-Artikolu 2 ta' dak ir-Regolament, ikun fi tranżitu fl-ajruport jew ikun detentur ta' viża nazzjonali għal soġġorn qasir skont it-tifsira tal-punt 10 tal-Artikolu 3(1) ta' dak ir-Regolament, it-tweġiba għandha tkun "Mhux applikabbli". Fil-każijiet l-oħra kollha, it-tweġiba għandha tkun "OK" jew "Mhux OK".

Meta tfittxija ta' verifika tirritorna tweġiba "Mhux OK", l-interfaċċja tal-portatur għandha tispeċifika li t-tweġiba ġejja mis-Sistema ta' Dhul/Hruġ.

2. It-tweġibiet għall-mistoqsijiet ta' verifika għandhom jiġu ddeterminati skont ir-regoli li ġejjin:

- (a) meta l-vjaġġatur ikun id-detentur ta' viża uniformi għal soġġorn qasir:
- (i) fejn in-numru awtorizzat ta' dahliet (wiehed jew tnejn) fuq il-viża għadu ma ntlahaqx: OK;
- (ii) fejn in-numru awtorizzat ta' dahliet (wiehed jew tnejn) fuq il-viża jkun diġà ntlahaq: Mhux OK;

▼B

- (iii) fejn il-viża tkun skadiet, jew giet revokata inkella annullata: Mhux OK;
 - (b) meta l-vjaġġatur ikun soġġett għall-obbligu tal-viża u ma tkun disponibbli l-ebda informazzjoni dwar il-viża: Mhux OK;
 - (c) fejn it-trasportatur jispeċifika li l-itinerarju jehtieg viża għal dħul doppju:
 - (i) fejn il-vjaġġatur ikun fil-pussess ta' viża għal dħul doppju, valida għad-data tal-wasla u l-ebda dħul ma jkun intuża: OK;
 - (ii) fejn il-vjaġġatur ma jkollux viża għal dħul doppju: Mhux OK;
 - (iii) fejn il-vjaġġatur ikollu viża għal dħul doppju iżda jkun intuża mill-inqas dħul wiehed: Mhux OK;
 - (iv) meta l-vjaġġatur ikollu viża għal dħul doppju iżda mill-inqas dħul wiehed ma jkunx validu għad-data tal-wasla: Mhux OK;
3. Fejn il-vjaġġatur huwa eżenti mill-viża jew il-vjaġġatur jaqa' fil-kamp ta' applikazzjoni tar-Regolament (UE) 2018/1240, japplikaw id-dispożizzjonijiet definiti fir-Regolament ta' Implimentazzjoni tal-Kummissjoni (UE) 2021/1217 ⁽¹⁾.

*Artikolu 7***Format tal-messaġġ**

L-eu-LISA għandha tispeċifika l-formati tad-*data* u l-istruttura tal-messaġġi li għandhom jintużaw għat-trażmissjoni ta' mistoqsijiet ta' verifika u twegibiet għal dawk it-tfittxijiet permezz tal-interfaċċa tat-trasportaturi fil-linji gwida tekniċi. L-eu-LISA għandha tinkludi mill-inqas il-formati ta' *data* li ġejjin:

- (a) UN/EDIFACT;
- (b) PAXLST/CUSRES;
- (c) XML;
- (d) JSON.

*Artikolu 8***Rekwiżiti tal-estrazzjoni tad-*data* għall-interfaċċja tat-trasportatur u s-servizz web għaċ-ċittadini ta' pajjiżi terzi u l-kwalità tad-*data***

1. Id-*data* dwar viżi maħruġa, annullati u revokati għal dħul wiehed u doppju, u awtorizzazzjonijiet għall-ivvjaġġar għandha tiġi estratta regolament u awtomatikament mis-Sistema ta' Informazzjoni dwar il-Viża, is-Sistema Ewropea ta' Informazzjoni u ta' Awtorizzazzjoni għall-Ivvjaġġar u s-Sistema ta' Dħul/Ħruġ u tiġi trażmessa lill-baži tad-*data* li tinqara biss.

2. L-estrazzjonijiet kollha ta' *data* fil-baži tad-*data* li tinqara biss skont il-paragrafu 1 għandhom jiġu rreġistrati.

⁽¹⁾ Ir-Regolament ta' Implimentazzjoni tal-Kummissjoni (UE) 2021/1217 tas-26 ta' Lulju 2021 li jstabbilixxi r-regoli u l-kundizzjonijiet għat-tfittxijiet ta' verifika mit-trasportaturi, id-dispożizzjonijiet għall-protezzjoni tad-*data* u s-sigurtà għall-iskema ta' awtentikazzjoni tat-trasportaturi kif ukoll il-proċeduri ta' riżerva f'każ ta' impossibbiltà teknika (ĠU L 267, 27.7.2021, p. 1).

▼B

3. L-eu-LISA għandha tkun responsabbli għas-sigurtà tas-servizz web u tad-*data* personali li jkun fiha, u għall-proċess tal-estrazzjoni u t-trażmissjoni tad-*data* msemmija fil-paragrafu 1 għall-bażi tad-*data* li tinqara biss.

4. Ma għandux ikun possibbli li tiġi trażmessa *data* mill-bażi tad-*data* li tinqara biss lis-Sistema ta' Dhul/Hruġ jew is-Sistema ta' Informazzjoni dwar il-Viża.

*Artikolu 9***Skema ta' awtentikazzjoni**

1. L-eu-LISA għandha tiżviluppa skema ta' awtentikazzjoni, li tqis l-informazzjoni dwar il-ġestjoni tar-riskju għas-sigurtà u l-prinċipji tal-protezzjoni tad-*data* mid-disinn u l-inadempjenza u li tippermetti t-traċċar tal-inizjatur tat-tfittxija ta' verifika.

2. Id-dettalji tal-iskema ta' awtentikazzjoni għandhom jiġu stabbiliti fil-linji gwida tekniċi.

3. L-identifikazzjoni tal-merkanzija għandha tiġi assigurata skont l-Artikolu 12.

4. Meta t-trasportaturi jaċċessaw l-interfaċċja tat-trasportaturi bl-użu tal-Interfaċċa ta' Programmazzjoni tal-Applikazzjonijiet imsemmija fil-punt (a) tal-Artikolu 4(2), l-iskema ta' awtentikazzjoni għandha tiġi implimentata permezz tal-awtentikazzjoni reċiproka.

*Artikolu 10***Reġistrazzjoni għall-iskema ta' awtentikazzjoni**

1. It-trasportaturi msemmija fl-Artikolu 13(3) tar-Regolament (UE) 2017/2226 li joperaw u jittrasportaw passiġġieri fit-territorju tal-Istati Membri għandhom ikunu meħtieġa jirreġistraw qabel ma jiksibu aċċess għall-iskema ta' awtentikazzjoni.

2. L-eu-LISA għandha tagħmel disponibbli formola ta' reġistrazzjoni fuq sit web pubbliku li għandha timtela online. Is-sottomissjoni tal-formola ta' reġistrazzjoni għandha tkun possibbli biss fejn l-oqsma kollha jkunu mtlew b'mod korrett.

3. Il-formola ta' reġistrazzjoni għandha tinkludi oqsma li jeħtieġu lit-trasportaturi jipprovdu l-informazzjoni li ġejja:

- (a) l-isem legali tat-trasportatur kif ukoll id-dettalji ta' kuntatt tiegħu (l-indirizz tal-posta elettronika, in-numru tat-telefown u l-indirizz postali);
- (b) id-dettalji ta' kuntatt tar-rappreżentant legali tal-kumpanija li titlob ir-reġistrazzjoni u tal-punti ta' kuntatt ta' riżerva (ismijiet, numri tat-telefon, indirizzi tal-posta elettronika u postali) kif ukoll l-indirizz tal-posta elettronika funzjonali u mezzi oħra ta' komunikazzjoni li t-trasportatur bihsiebu juża għall-finijiet tal-Artikoli 13 u 14;
- (c) l-Istat Membru jew il-pajjiż terz li jkun hareġ ir-reġistrazzjoni uffiċjali tal-kumpanija msemmija fil-paragrafu 6 u kwalunkwe numru ta' reġistrazzjoni disponibbli;
- (d) fejn it-trasportatur ikun hemeż, skont il-paragrafu 6, reġistrazzjoni uffiċjali ta' kumpanija maħruġa minn pajjiż terz, l-Istati Membri li fihom it-trasportatur jopera jew ikun beħsiebu jopera fis-sena ta' wara.

▼B

4. Il-formola ta' reġistrazzjoni għandha tinforma lit-trasportaturi dwar ir-rekwiżiti minimi ta' sigurtà, li għandhom jiżguraw konformità mal-oġġettivi li ġejjin:

- (a) l-identifikazzjoni u l-ġestjoni tar-riskji għas-sigurtà relatati mal-konnessjoni mal-interfaċċja tat-trasportatur;
- (b) il-protezzjoni tal-ambjenti u tal-apparati konnessi mal-interfaċċja tat-trasportatur;
- (c) id-detezzjoni, l-analiżi, ir-rispons u l-irkupru minn inċidenti ta' ċibersigurtà.

5. Il-formola ta' reġistrazzjoni għandha tehtieg li t-trasportaturi jiddikjaraw:

- (a) li huma joperaw u jittrasportaw passigġieri fit-territorju tal-Istati Membri jew li beħsiebhom jagħmlu dan fis-sitt xhur li ġejjin;
- (b) li huma ser jaċċessaw u jagħmlu użu mill-interfaċċja tat-trasportatur f'konformità mar-rekwiżiti minimi tas-sigurtà stabbiliti fil-formola ta' reġistrazzjoni, f'konformità mal-paragrafu 4;
- (c) li l-persunal debitament awtorizzat biss ikollu aċċess għall-interfaċċja tat-trasportatur.

6. Il-formola ta' reġistrazzjoni għandha tehtieg li t-trasportaturi jehmzu kopja elettronika tal-istrumenti ta' kostituzzjoni tagħhom, inklużi l-istatuti, kif ukoll kopja elettronika ta' estratt tar-reġistrazzjoni uffiċjali tal-kumpanija tagħhom minn tal-anqas Stat Membru wiehed, fejn applikabbli, jew minn pajjiż terz fi, jew tradott uffiċjalment f'wahda mil-lingwi uffiċjali tal-Unjoni jew minn wahda mil-lingwi tal-Pajjiżi Assoċjati ma' Schengen. Kopja elettronika ta' awtorizzazzjoni għall-operat fi Stat Membru wiehed jew aktar, bħal Ċertifikat ta' Operatur tal-Ajru, tista' tissostitwixxi r-reġistrazzjoni uffiċjali tal-kumpanija.

7. Il-formola ta' reġistrazzjoni għandha tinnotifika lit-trasportaturi:

- (a) li huma mehtieġa jinformaw lill-eu-LISA bi kwalunkwe bidla rigward l-informazzjoni msemmija fil-paragrafi 3, 4 u 5 jew f'każ ta' bidliet tekniċi li jaffettwaw il-konnessjoni "minn sistema għal sistema" tagħhom mal-interfaċċja tat-trasportatur li jistgħu jirrikjedu ttestjar addizzjonali f'konformità mal-Artikolu 12 permezz ta' dettalji ta' kuntatt speċifiċi tal-eu-LISA li għandhom jintużaw għal dan il-għan;
- (b) li jiġu deregistrati awtomatikament mill-iskema ta' awtentikazzjoni jekk il-logs juru li t-trasportatur ma jkunx uża l-interfaċċja tat-trasportatur matul perjodu ta' sena;
- (c) li jistgħu jiġu deregistrati mill-iskema ta' awtentikazzjoni f'każ ta' ksur tad-dispożizzjonijiet ta' dan ir-Regolament, ir-rekwiżiti tas-sigurtà msemmija fil-paragrafu 4 jew il-linji gwida tekniċi, inkluż f'każ ta' abbuż tal-interfaċċja tat-trasportatur;
- (d) li huma obbligati jinformaw lill-eu-LISA dwar kwalunkwe ksur ta' data personali li jista' jseħh u jirrieżaminaw regolament id-drittijiet ta' aċċess tal-persunal dedikat tagħhom.

8. Meta l-formola ta' reġistrazzjoni tkun giet ipprezentata b'mod korrett, l-eu-LISA għandha tirreġistra t-trasportatur u tinnotifika lit-trasportatur li jkun gie rreġistrat. Meta l-formola ta' reġistrazzjoni ma tkunx giet ipprezentata b'mod korrett, l-eu-LISA għandha tirrifjuta r-reġistrazzjoni u tinnotifika lit-trasportatur bir-raġunijiet.

▼B*Artikolu 11***Deregistrazzjoni mill-iskema ta' awtentikazzjoni**

1. Meta trasportatur jinforma lill-eu-LISA li ma għadux jopera jew jittrasporta passigġieri fit-territorju tal-Istati Membri, l-eu-LISA għandha tneħhi r-registrazzjoni tat-trasportatur.

▼C1

2. Meta r-registrazzjonijiet juru li t-trasportatur ma jkunx uża l-interfaċċa tat-trasportatur matul perjodu ta' sena, din għandha titneħha awtomatikament mir-registru.

▼B

3. Meta trasportatur ma jibqax jissodisfa l-kundizzjonijiet imsemmija fl-Artikolu 10(5), jew ikun kiser b'xi mod ieħor id-dispożizzjonijiet ta' dan ir-Regolament, ir-rekwiżiti tas-sigurtà msemmija fl-Artikolu 10(4) jew il-linji gwida tekniċi, inkluż f'każ ta' abbuż tal-interfaċċa tat-trasportatur, l-eu-LISA tista' tneħhi r-registrazzjoni tat-trasportatur.

4. eu-LISA għandha tinforma lit-trasportatur bl-intenzjoni tagħha li tneħhi r-registrazzjoni mit-trasportatur skont il-paragrafi 1, 2 jew 3, flimkien mar-raġuni għad-deregistrazzjoni, xahar qabel id-deregistrazzjoni. Qabel ma tneħhi r-registrazzjoni, eu-LISA għandha tagħti lit-trasportatur l-opportunità li jipprovdi kummenti bil-miktub.

5. F'każ ta' thassib urġenti dwar is-sigurtà tal-IT, inkluż meta t-trasportatur ma jkunx qed jikkonforma mar-rekwiżiti tas-sigurtà msemmija fl-Artikolu 10(4) jew mal-linji gwida tekniċi, l-eu-LISA tista' minnufih tiskonnettja karozza. L-eu-LISA għandha tinforma lit-trasportatur bl-iskonnessjoni, flimkien mar-raġuni għall-iskonnessjoni.

6. Sa fejn ikun xieraq, l-eu-LISA għandha tassisti lit-trasportaturi li jkunu rċevew avviz ta' deregistrazzjoni jew skonnessjoni biex jirrimedjaw għan-nuqqasijiet li wasslu għan-notifika u, fejn possibbli, għal żmien limitat u taħt kundizzjonijiet stretti, tipprovdi l-opportunità għat-trasportaturi mhux konnessi li jibagħtu tfittxijiet ta' verifika b'mezzi oħra għajr dawk imsemmija fl-Artikolu 4.

7. It-trasportaturi skonnettjati jistgħu jergħu jiġu konnessi mal-interfaċċa tat-trasportatur wara t-tneħhija b'suċċess tat-thassib dwar is-sigurtà li wassal għall-iskonnessjoni. It-trasportaturi deregistrati jistgħu jipprezentaw talba għidida għar-registrazzjoni.

8. l-eu-LISA għandha żżomm registru aġġornat tat-trasportaturi rregistrati. Id-*data* personali li tinsab fir-registrazzjoni tat-trasportaturi għandha tithassar mhux aktar tard minn sena wara li t-trasportatur ikun gie deregistrat. Fi kwalunkwe hin wara r-registrazzjoni tat-trasportaturi skont l-Artikolu 10, eu-LISA tista', b'mod partikolari fejn ikun hemm suspett motivat li trasportatur wiehed jew aktar qed jabbużaw mill-interfaċċa tat-trasportatur jew ma jissodisfawx il-kundizzjonijiet imsemmija fl-Artikolu 10(4), tagħmel inkjesti mal-Istati Membri jew pajjiżi terzi.

9. Meta l-formola ta' registrazzjoni msemmija fl-Artikolu 10(2) ma tkunx disponibbli għal perjodu ta' żmien twil, l-eu-LISA għandha tiżgura li r-registrazzjoni f'konformità ma' dak l-Artikolu tkun possibbli permezz ta' mezzi oħra.

*Artikolu 12***L-iżvilupp, l-ittestjar u l-konnessjoni tal-interfaċċa tat-trasportatur**

1. L-eu-LISA għandha tagħmel il-linji gwida tekniċi disponibbli għat-trasportaturi sabiex ikunu jistgħu jiżviluppaw u jittestjaw l-interfaċċa tat-trasportaturi.

▼B

2. Meta t-trasportaturi jagħzlu li jikkonnettjaw permezz tal-Interfaċċa għall-Ipprogrammar tal-Applikazzjonijiet imsemmija fil-punt (a) tal-Artikolu 4(2), għandha tiġi ttestjata l-implimentazzjoni tal-format tal-messaġġ imsemmi fl-Artikolu 7 tal-iskema ta' awtentikazzjoni msemmija fl-Artikolu 9.

3. Meta t-trasportaturi jagħzlu li jikkonnettjaw permezz tal-interfaċċa web (brawżer) jew l-applikazzjoni għal apparati mobbli msemmija fl-Artikolu 4(2), il-punti (b) u (c) rispettivament, huma għandhom jinnotifikaw lill-eu-LISA li ttestjaw b'suċċess il-konnessjoni tagħhom mal-interfaċċa tat-trasportaturi u li l-persunal debitament awtorizzat tagħhom ġie mharreġ b'suċċess fl-użu tal-interfaċċa tat-trasportatur.

4. Għall-fini tal-paragrafu 2, l-eu-LISA għandha tiżviluppa u tagħmel disponibbli pjan ta' ttestjar, ambjent ta' ttestjar u simulatur li jippermettu lill-eu-LISA u lit-trasportaturi jittestjaw il-konnessjoni tat-trasportaturi mal-interfaċċa tat-trasportaturi. Għall-fini tal-paragrafu 3, l-eu-LISA għandha tiżviluppa u tagħmel disponibbli ambjent tal-ittestjar li jippermetti lit-trasportaturi jharrġu lill-persunal tagħhom.

5. Mal-ikkompletar b'suċċess tal-proċedura ta' reġistrazzjoni msemmija fl-Artikolu 10 kif ukoll mat-tlestija b'suċċess tal-ittestjar imsemmi fil-paragrafu 2 jew mal-wasla tan-notifika msemmija fil-paragrafu 3, l-eu-LISA għandha tikkonnettja lit-trasportatur mal-interfaċċa tat-trasportatur.

*Artikolu 13***Impossibbiltà teknika li wiehed jipproċedi b'mistoqsijiet ta' verifika**

Jekk ikun teknikament impossibbli li tintbagħat tfittxija ta' verifika minhabba li komponent tas-Sistema ta' Dħul/Hruġ ma għaddiex, l-Artikolu 13 tar-Regolament ta' Implimentazzjoni (UE)2021/1217 għandu japplika *mutatis mutandis* fil-każ ta' impossibbiltà teknika li wiehed jipproċedi b'tfittxija ta' verifika minhabba hsara ta' kwalunkwe komponent tas-Sistema ta' Dħul/Hruġ.

*Artikolu 14***Assistenza lit-trasportaturi**

Sabiex it-trasportaturi jkunu jistgħu jitolbu assistenza, l-Artikolu 14 tar-Regolament ta' Implimentazzjoni (UE) 2021/1217 għandu japplika *mutatis mutandis* fir-rigward tat-talbiet għal assistenza mit-trasportaturi fir-rigward tas-Sistema ta' Dħul/Hruġ.

*Artikolu 15***Aċċess għas-servizz web minn ċittadini ta' pajjiżi terzi**

1. Meta jivverifikaw il-bqija tal-jiem tas-soġġorn awtorizzat permezz ta' aċċess sigur għall-Internet għas-servizz web, iċ-ċittadini ta' pajjiżi terzi għandhom jindikaw l-Istat Membru tad-destinazzjoni.

2. Iċ-ċittadin ta' pajjiż terz għandu jdahħal id-data li ġejja fis-servizz web:

(a) it-tip u n-numru tad-dokument jew id-dokumenti tal-ivvjaġġar u l-kodiċi bi tliet ittri tal-pajjiż li jkun hareġ id-dokument jew id-dokumenti tal-ivvjaġġar;

▼B

- (b) b'mod fakultattiv, id-data maħsuba tad-dhul jew tal-hruġ jew it-tnejn, issettjati bhala l-Hin tal-Ewropa Ċentrali b'mod prestabbilit, li jistgħu jiġu editjati mill-utent;
- (c) Stat Membru destinatariju
3. Is-servizz web għandu jipprovdi waħda mit-tweġibiet li ġejjin:
- (a) "OK" u l-jiem li jifdal tas-soġġorn awtorizzat;
- (b) "Mhux OK" u 0 jum li jifdal ta' soġġorn awtorizzat;
- (c) mhux disponibbli.
4. Fejn jiġi pprovdut l-għadd ta' jiem ta' soġġorn awtorizzat li jifdal, is-servizz web għandu jindika li l-għadd ta' jiem ġie kkalkulat abbażi tad-data prevista tad-dhul ipprovduta miċ-ċittadin ta' pajjiż terz u li l-għadd attwali ta' jiem li jifdal jista' jvarja skont id-data attwali tad-dhul. Fejn ma tkun ġiet ipprovduta l-ebda data maħsuba għad-dhul miċ-ċittadin ta' pajjiż terz, is-soġġorn awtorizzat li jifdal jiġi kkalkulat abbażi tad-data kalendarja tat-tfittxija. F'dan il-każ, is-servizz web għandu jindika li l-għadd ta' jiem li jifdal għal soġġorn awtorizzat ġie kalkolat abbażi tad-data kalendarja tat-tfittxija.
5. Matul il-perjodu tranżitorju previst fl-Artikolu 22 tar-Regolament (UE) 2017/2226, fejn ma teżisti l-ebda data fis-Sistema ta' Dhul/Hruġ għaċ-ċittadin ta' pajjiż terz, it-tweġibiet għall-mistoqsijiet ta' verifika għandhom jiġu ddeterminati skont ir-regoli li ġejjin:
- (a) Soġġorn awtorizzat: OK,
- (b) Jiem li fadal: informazzjoni mhux disponibbli, inkluża nota li tiddikjara li s-soġġorni li sehħew qabel ma bdiet topera s-Sistema ta' Dhul/Hruġ ma ġewx ikkunsidrati.
6. Wara l-perjodu tranżitorju previst fl-Artikolu 22 tar-Regolament (UE) 2017/2226, it-tweġibiet għall-mistoqsijiet ta' verifika għandhom jiġu ddeterminati skont ir-regoli li ġejjin:
- (a) meta ċ-ċittadin ta' pajjiż terz ikollu jiem suffiċjenti ta' soġġorn awtorizzat, it-tweġiba għandha tkun:
- (i) Soġġorn awtorizzat: OK;
- (ii) Jiem li fadal: Il-jiem li jifdal tas-soġġorn awtorizzat ikkalkulati mis-Sistema ta' Dhul/Hruġ.
- (b) meta ċ-ċittadin ta' pajjiż terz ikun ikkonsma parti mis-soġġorn awtorizzat u jkollu l-intenzjoni li jibqa' għal aktar żmien mis-soġġorn awtorizzat, it-tweġiba għandha tkun:
- (i) Soġġorn awtorizzat: MHUX OK;
- (ii) Jiem li fadal: 0.
- (c) meta ċ-ċittadin ta' pajjiż terz ikun ikkonsma l-jiem kollha tas-soġġorn awtorizzat, it-tweġiba għandha tkun:
- (i) Soġġorn awtorizzat: MHUX OK;
- (ii) Jiem li fadal: 0.
- (d) fejn iċ-ċittadin ta' pajjiż terz ikun soġġett għal obbligu ta' viża u ma jkollux viża valida jew il-viża tkun skadjet, jew tkun ġiet revokata jew annullata, jew ikollu viża ta' validità territorjali limitata li ma taqbilx mal-Istat Membru ta' destinazzjoni inserit, it-tweġiba għandha tkun:
- (i) Soġġorn awtorizzat: MHUX OK;
- (ii) Jiem li fadal: 0.

▼B

(e) meta ċ-ċittadin ta' pajjiż terz ma jkunx soġġett għal obbligu ta' viża u ma jkollu l-ebda awtorizzazzjoni għall-ivvjaġġar valida jew ikollu awtorizzazzjoni għall-ivvjaġġar li tkun skadjet, jew tkun giet revokata jew annullata, it-twegiba għandha tkun:

(i) Soġġorn awtorizzat: MHUX OK;

(ii) Jiem li fadal: 0.

(f) fejn ma jkun hemm l-ebda dhul fis-Sistema ta' Dhul/Hruġ għal ċittadin ta' pajjiż terz li jkun detentur ta' viża għal soġġorn qasir, l-għadd ta' jiem li jifdal għandu jkun limitat skont id-data ta' skadenza tal-viża għal soġġorn qasir. Fil-każ ta' ċittadini ta' pajjiżi terzi eżentati mill-viża, wara l-bidu tal-operazzjonijiet tas-Sistema Ewropea ta' Informazzjoni u ta' Awtorizzazzjoni għall-Ivvjaġġar, l-għadd ta' jiem li jifdal għandu jkun limitat skont id-data ta' skadenza tal-awtorizzazzjoni għall-ivvjaġġar, filwaqt li jitqies il-perjodu tranżitorju u l-perjodu ta' konċessjoni msemmi fl-Artikolu 83 tar-Regolament (UE) 2018/1240.

7. Is-servizz web għandu jipprovdi informazzjoni addizzjonali liċ-ċittadin ta' pajjiż terz kif ġej:

(a) f'post prominenti, l-Istati Membri li għalihom huwa applikabbli l-kalkolu tas-soġġorn;

(b) qrib il-qasam biex jiddaħhal in-numru tad-dokument tal-ivvjaġġar, li d-dokument tal-ivvjaġġar li għandu jintuza għall-finijiet tas-servizz web għandu jkun wiehed mid-dokumenti tal-ivvjaġġar użati għal soġġorni preċedenti;

(c) Ir-rwol tal-Istati Membri

(d) ir-raġunijiet kollha possibbli biex tasal it-twegiba: M'hemmx informazzjoni disponibbli

(e) Għandu jkun hemm każ ta' responsabilità generali li tiddikjara b'mod ċar li t-twegiba "OK/NOT OK" ma tistax tinftehem bħala deċiżjoni li tippermetti jew tirrifjuta d-dhul.

(f) ir-reġim applikabbli għal ċittadini ta' pajjiżi terzi li huma membri tal-familja ta' ċittadin tal-Unjoni li għalih tapplika d-Direttiva 2004/38/KE jew ta' ċittadin ta' pajjiż terz li jgawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha, minn naha waħda, u pajjiż terz, min-naha l-oħra u li ma jkollhomx karta ta' residenza skont id-Direttiva 2004/38/KE jew permess ta' residenza skont ir-Regolament (KE) Nru 1030/2002.

*Artikolu 16***Thassir tad-Deciżjoni ta' Implimentazzjoni C(2019) 1230**

Id-Deciżjoni ta' Implimentazzjoni C(2019) 1230 għandha tithassar.

*Artikolu 17***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.